

DEPOSITION OF WITNESS
(Chapter XXIII Code of Criminal Procedure)
IN THE COURT OF THE PRINCIPAL SESSIONS JUDGE OF KARUR.
Special Sessions Case No.21/2023

Prosecution Witness : PW18

Name	: சிவக்குமார்	Father's Name	:
Village	:	Taluku	:
Caste	:	Calling	:
Religion	:	Age	:

Solemnly affirmed in accordance with the Provisions of Act 44 of 1969 of the 05th day of December 2025.

(7 ம் எதிரி மணிகண்டன் (எ) கூல்மணி 7 கானொலி காட்சி வாயிலாக ஆஜர்படுத்தப்பட்டார். 9 ம் எதிரி உதயநிதி (எ) சூர்யா ஆஜரில்லை. அவர்கள் தரப்பு வழக்கறிஞர் கானொலி காட்சி வழியாக ஆஜராகியுள்ளார். முதல் விசாரணை தட்டச்சு செய்யப்படும் கணினியின் திரை இணையதளம் மூலமாக எதிரிகள் தரப்பு வழக்கறிஞருக்கு Screen Sharing செய்யப்பட்டு காண்பிக்கப்பட்டது. குவிமுச.317 தாக்கல் செய்து அடையாளத்தை பற்றி ஆட்சேபனை செய்யக்கூடாது என நிபந்தனையுடன் மனு அனுமதிக்கப்பட்டுள்ளது.)

முதல் விசாரணை

நான் தற்போது நான் நாமக்கல் மாவட்டம், பரமத்தி வேலூரில் வசித்து வந்து, வேலாயுதம்பாளையம் மூலிமங்கலம் பிரிவுக்கு எதிரே அட்சயா ஹோட்டல் என்ற பெயரில் ஹோட்டல் நடத்தி வருகிறேன். என் கடையை ஒட்டி 91 பேக்கரி உள்ளது. என்னுடைய கடையில் கண்காணிப்பு கேமரா பொருத்தப்பட்டுள்ளது.

அந்த கண்காணிப்பு கேமராவின் DVR பக்கத்தில் உள்ள 91 பேக்கரியில் உள்ளது. சம்பவம் நடந்த சமயத்தில் நான் வீட்டிற்கு சாப்பிட சென்று விட்டேன். ஆஜர் எதிரியை எனக்கு தெரியாது. இவ்வழக்கு சம்பவம் நடந்த 2020 வருடம் டிசம்பர் மாதத்தில் வழக்கு சம்பவம் நடந்தபோது நான் என் வீட்டிற்கு சென்றிருந்தேன். நான் வழக்கு சம்பவத்தை நேரில் பார்க்கவில்லை. அ.சா.ஆ.19 பென்டிரைவ் ஆவணத்தில் உள்ள விடியோக்கள் சாட்சியின் முன்பு கணினி திரையில் போடப்பட்டு காண்பிக்கப்பட்டது. அ.சா.ஆ.19 3_01_R_17122020042304PM-1, 4_01_M_17122020042420PM, பெயரில் பதிவேற்றம் செய்யப்பட்ட வீடியோவில் என் கடையில் உள்ள இரண்டு கேமராக்களில் பதிவான வீடிக்கள் இவைதான். இது சம்மந்தமாக காவல்துறையினர் என்னை விசாரித்தார்கள். எதிரிகளை நான் பார்த்ததில்லை.

மேற்சொன்ன சாட்சியை பிறழ்சாட்சியாக கருதி, அரசு தரப்பில் குறுக்கு விசாரணை செய்ய அனுமதி கோரி, அனுமதியின் பேரில் குறுக்கு விசாரணை

91 காபி கடையிலும் தனியாக கண்காணிப்பு கேமரா உள்ளது. இவ்வழக்கு சம்பவத்தின்போது நான் வீட்டில் இருந்தேன் என சொல்வது பொய் என்றும், சம்பவம் நடந்தபோது நான் என் கடையில்தான் இருந்தேன் என்றும், அந்த விவரம் கண்காணிப்பு கேமராவில் பதிவாகியுள்ளது என்றும் சொன்னால் சரியல்ல. போலீசார் என்னை விசாரித்தபோது, இவ்வழக்கில் இறந்துபோன ரஞ்சித்குமார் என்பவரை மூன்று இரண்டு சக்கர வாகனங்களில் எட்டுபேர் வந்தனர் என்றும், அவர்களில் ஒருவர் ரஞ்சித்குமாரின் பின்னந்தலையில் வாளால் வெட்டினார் என்றும், வெட்டுப்பட்ட ரஞ்சித்குமார் என் கடைக்கு முன்பாக ஓடிவந்தார் என்றும், அப்போது, மற்றொரு நபர் ரஞ்சித்குமாரை துரத்தி வந்து, ரஞ்சித்குமாரின் காலை தட்டி, கீழே விழவைத்தார் என்றும், பின்னால்

வந்த இரண்டுபேர் வீச்சருவாள், வாள் கத்தி ஆகியவற்றால் ரஞ்சித்குமாரின் தலையிலும், உடலிலும் மாறி மாறி வெட்டினார்கள் என்றும், அவர்களுடன் வந்த மற்ற நபர்களும் கத்தியை வாங்கி, அவர்களும் வெட்டினார்கள் என்றும், அதன்பிறகு, அவர்கள் அனைவரும் தாங்கள் வந்த இருசக்கர வாகனத்தை எடுத்தக்கொண்டு, பைபாஸ் வழியாக ஓடிவிட்டனர் என்றும், வெட்டுப்பட்ட ரஞ்சித்குமார் சம்பவ இடத்திலேயே இறந்துவிட்டார் என்றும், இறந்துபோனவரின் பல்சர் இருசக்கர வாகனம், செருப்பு, எதிரிகள் அணிந்து வந்த ஒருஜோடி செருப்பு ஆகியவை சம்பவ இடத்தில் கிடந்தன என நான் போலீசாரிடம் வாக்குமூலம் அளித்துள்ளேன் என்றும், அங்கிருந்தவர்களிடம் வான்மதி என்பவருக்கு தகவல் கொடுக்குமாறு நான் சொன்னேன் என்றும், பின்னர் வான்மதியும், இறந்துபோனவரின் அப்பா வந்த போதும் அவர்களிடமும் நான் கூறினேன் என்றும் போலீசார் விசாரணையில் சொல்லியுள்ளேன் என்றால் சரியல்ல நான் சம்பவ சமயத்தில் நான் வீட்டிற்கு சென்றுவிட்டேன். அதன் பின்னர் 18.12.2020 அன்று போலீசார் என் கடையில் உள்ள கண்காணிப்பு கேமராவில் உள்ள பதிவுகளை பதிவிறக்கம் செய்வதற்கு, என்னிடம் ஆவண அத்தாட்சி கடிதம் கொடுத்தனர் என்றும், அதற்கு நான் அனுமதி கொடுத்ததின் பேரில், கண்காணிப்பு கேமராவின் பதிவுகளை பென்டிரைவ் மற்றும் குறுந்தகடுகளில் பதிவிறக்கம் செய்தனர் என்றும் போலீசார் விசாரணையில் சொல்லிவிட்டு, தற்போது எதிரிகளுக்கு பயந்து, உண்மைக்கு மாறாக பொய்யாக சாட்சியம் அளிக்கிறேன் என்றால் சரியல்ல. திருமாவளவனிடம் தான் சிசிடிவி புட்டேஜ்கள் இருந்தது. சிசிடிவி புட்டேஜ்களுக்கு உள்ள டிவிஆர் திருமாவவன் கடையில் தான் உள்ளது. டிவிஆரில் உள்ள சிசிடிவி புட்டேஜ்களை குறுந்தகடுகளிலும், பென்டிரைவிலும் போலீசார் பதிவிறக்கும் செய்து எடுத்துச்சென்றார்கள்.

7 மற்றும் 9 ஆம் எதிரிகள் தரப்பு குறுக்கு விசாரணை

ஹோட்டல் அக்சயா 2019 வருடம் ஆரம்பிக்கப்பட்டது. சிசிடிவி கேமரா 2020 ஆம் ஆண்டில் பொருத்தப்பட்டது. சிசிடிவி கேமரா பொறுத்துவதற்கு தனியாக டெக்னீசியன் உள்ளாரா என்றால் 91 கபே உரிமையாளர் திருமாவளவன் தான் தனியாக நபரை வைத்து பொறுத்தினார். யார் வந்து அதனை பொறுத்தினார்கள் என்று எனக்கு தெரியாது. சிசிடிவி கேமரா யாரிடமிருந்து வாங்கப்பட்டது என்றால் நான் 2020 ஆம் ஆண்டு தான் ஹோட்டல் அக்சயாவை சம்பவம் நடந்த இடத்திற்கு வந்தேன். அதற்கு முன்பு இருந்தே திருமாவளவன் அங்கு கடை வைத்திருந்தார். அந்த சமயத்தில் திருமாவளவன் தான் கேமராவை பொறுத்தி இருந்தார். சிசிடிவி கேமராவின் பராமரிப்பு மற்றும் பாதுகாப்பு அனைத்தும் திருமாவளவனிடம் தான் இருந்தது. கேமராவின் பயன்பாடு என் கடையில் இரண்டு மட்டும் இருந்தது. கட்டுப்பாடு திருமாவளவனிடம் தான் இருந்தது. சிசிடிவி புட்டேஜ்ஜிற்கும் இந்த வழக்கிற்கும் சம்மந்தம் இல்லை என்று சொன்னால் சரியல்ல. காவல்துறையினர் பின்னிட்டு சிசிடிவி புட்டேஜ்களை ஏற்கனவே பெற்றுவிட்டு சாட்சியாக இருப்பதற்காக உங்களை சேர்த்துள்ளார்கள் என்று சொன்னால் சரியல்ல. சிசிடிவி கேமராவில் உள்ள லென்ஸ் தரமில்லாமலும், பதிவுகள் சரியாக தெரியாமலும் உள்ளது என்று சொன்னால் சரியல்ல.

என்னால் தட்டச்சுருக்கு சொல்லப்பட்டு அவரால் தட்டச்சு செய்யப்பட்டு சாட்சிக்கு படித்து காண்பிக்கப்பட்டு சரி என்று ஒப்புக்கொண்டு என் முன் கையெழுத்து செய்தார்.

மாவட்ட நீதிபதி,
கரூர்.

DEPOSITION OF WITNESS
(Chapter XXIII Code of Criminal Procedure)
IN THE COURT OF THE PRINCIPAL SESSIONS JUDGE OF KARUR.
Special Sessions Case No.21/2023

Prosecution Witness : PW19

Name	:	திருமாவளவன்	Father's Name	:	
Village	:		Taluku	:	
Caste	:		Calling	:	
Religion	:		Age	:	

Solemnly affirmed in accordance with the Provisions of Act 44 of 1969 of the 05th day of December 2025.

(7 ம் எதிரி மணிகண்டன் (எ) கூல்மணி 7 காணொலி காட்சி வாயிலாக ஆஜர்படுத்தப்பட்டார். 9 ம் எதிரி உதயநிதி (எ) சூர்யா ஆஜரில்லை. அவர்கள் தர்ப்பு வழக்கறிஞர் காணொலி காட்சி வழியாக ஆஜராகியுள்ளார். முதல் விசாரணை தட்டச்சு செய்யப்படும் கணினியின் திரை இணையதளம் மூலமாக எதிரிகள் தர்ப்பு வழக்கறிஞருக்கு Screen Sharing செய்யப்பட்டு காண்பிக்கப்பட்டது. குவிமுச.317 தாக்கல் செய்து அடையாளத்தை பற்றி ஆட்சேபனை செய்யக்கூடாது என நிபந்தனையுடன் மனு அனுமதிக்கப்பட்டுள்ளது.)

முதல் விசாரணை

நான் நாமக்கல் மாவட்டம், பரமத்தி வேலூரில் வசித்து வந்து, 91 கபே என்ற பெயரில் வேலாயுதம்பாளையம் பைபாஸில் பேக்கரி வைத்துள்ளேன். என் கடையில் 4 பேர் வேலை செய்கிறார்கள். ஜெயந்தி, ராமன், கண்ணன், சிலம்பரசன் ஆகியோர் வேலை செய்கிறார்கள். அ.சா.18 சிவக்குமார் என்

பக்கத்தில் அக்சயா ஹோட்டல் கடை வைத்திருக்கிறார். என் கடையில் கண்காணிப்பு கேமரா பொருத்தப்பட்டுள்ளது. என் கடையிலிருந்த டிவிஆரிலிருந்து தான் அக்சயா ஹோட்டலின் கேமராவிற்கும் செல்கிறது. மொத்தம் 9 கேமராக்கள் உள்ளது. அதில் 3 கேமராக்கள் அக்சயா ஹோட்டலில் உள்ளது. என் கடையில் 6 கேமராக்கள் உள்ளது. அவை என் கடையிலும் சுற்றிலுமாக உள்ளது. டிவிஆர் என் கடையில் உள்ளது. அதன் பராமரிப்பு அனைத்தும் என் கடையில் நான் தான் செய்வேன். டிவிஆர் என் பொறுப்பில் தான் இருந்தது. கேமராவும், டிவிஆரும் ஓடிக்கொண்டு தான் இருந்தது. இவ்வழக்கு சம்பவம் நடந்த 17.12.2020 அன்று நான் கோயம்புத்தூரில் இருந்தேன். ஆகையால் 17.12.2020 மாலை என் கடையில் நான் இல்லை. டிவிஆரில் பாஸ்வேர்ட் என்னிடம் தான் இருந்தது. காவல்துறையினரால் 17.12.2020 அன்று எடுக்க இயலவில்லை. மறுநாள் 18.12.2020 அன்று காவல்நிலையத்திலிருந்து காவல்துறையினர் வந்தார்கள். நான் டிவிஆரிலிருந்த சிசிடிவி பதிவுகளை பென்டிரைவிலும், 2 சிடிகளுடம் எடுத்துக்கொண்டார்கள். அந்த 2 சிடிகள் இவை தான். அது ஏற்கனவே அ.சா.ஆ.34, அ.சா.ஆ.36 ஆக குறியீடு செய்யப்பட்டுள்ளது. அந்த பென்டிரைவ் இதுதான் அது ஏற்கனவே அ.சா.ஆ.19 ஆக குறியீடு செய்யப்பட்டுள்ளது. சம்பவ தினமான 17.12.2020 அன்று என் கடையில் ராமர், ஜெயந்தி இருவர் வேலை செய்தார்கள். ஆஜர் எதிரியை எனக்கு தெரியாது. சிடிகளில் உள்ள காட்சிகள் தான் பென்டிரைவிலும் உள்ளது. அது அ.சா.ஆ.19 பென்டிரைவில் உள்ள சிசிடிவி காட்சியகள் சாட்சிக்கு கணினியில் திரையிடப்பட்டு காட்டப்பட்டது. சாட்சி சிசிடிவி புட்டேஜ்களை முழுமையாக பார்த்துவிட்டு இது தனது கடையில் இருந்து எடுக்கப்பட்டது. சிசிடிவி புட்டேஜ்கள் என் டீக்கடையில் உள்ள

கேமராவில் பதிவான பதிவுகளாகும். மற்றொன்று டீக்கடைக்கு இருபக்கமும் உள்ள கேமராக்களிலிருந்து எடுக்கப்பட்ட பதிவாகும். இது சம்மந்தமாக காவல் துறையினர் என்னை விசாரித்தார்கள்.

மேற்சொன்ன சாட்சியை பிறழ்சாட்சியாக கருதி, அரசு தரப்பில் குறுக்கு விசாரணை செய்ய அனுமதி கோரி, அனுமதியின் பேரில் குறுக்கு விசாரணை

சம்பவம் நடந்த தினத்தன்று, சம்பவ சமயத்தில் நான் என் கடையில் இருந்தேன் என்றும், அப்போது ஒரு இருசக்கர வாகனத்தில் இரண்டு பேர் வந்தனர் என்றும், அவர்களை பின்தொடர்ந்து, மூன்று இரண்டு சக்கர வாகனங்களில் எட்டுபேர் வந்தார்கள் என்றும், அவர்கள் வாள், கத்தி, வீச்சருவாளுடன் இருசக்கர வாகனத்திலிருந்து இறங்கினார்கள் என்றும், அப்போது இறந்துபோன ரஞ்சித்குமார் என்பவருடன் பேசிக்கொண்டிருக்கும்போதே அவர் பின்னாலிருந்து வாளால் அவரது பின்னந்தலையில் வெட்டினார்கள் என்றும், வெட்டுப்பட்ட ரஞ்சித்குமார் என் கடைக்கு முன்னால் ஓடி வந்தார் என்றும், எட்டுபேர்களில் ஒருவர் பின்னால் ஓடிவந்து, ரஞ்சித்குமாரின் காலை தட்டி, கீழே விழ வைத்தார் என்றும், கீழே விழுந்த ரஞ்சித்குமாரை இரண்டுபேர் வீச்சருவாள், வாள்கத்தியால் முகத்திலும், தலையிலும், உடம்பிலும் மாறி மாறி வெட்டினார்கள் என்றும், உடனிருந்த இரண்டு நபர்கள் வீச்சருவாளையும், வாளையும் வாங்கி, ரஞ்சித்குமாரை மாறி மாறி வெட்டினார்கள் என்றும், பின்னர் அவர்களுடைய வாகனத்தை எடுத்துக்கொண்டு, பைபாஸ் வழியாக சென்றுவிட்டார்கள் என்றும், வெட்டியவர்களுக்கு 23 முதல் 25 வயது இருக்கும் என்றும், முதலில் ரஞ்சித்குமாரின் பின்னந்தலையில் வெட்டியவர் மஞ்சள்கலர் டீசர்ட், அரைக்கால் டிராயரும் போட்டிருந்தார் என்றும், வீச்சருவாளால் வெட்டியவர் மொட்டை

அடித்தும், பிரவுன் கலர் முழுக்கை சட்டையும், அரைக்கால் டிராயரும் போட்டிருந்தார்கள் என்றும், அவர்களிடமிருந்து வீச்சருவாள் மற்றும் கத்தியை வாங்கிய ரஞ்சித்குமாரை வெட்டிய இரண்டு பேரும் வெள்ளைக்கலர் முழுக்கை சட்டை அணிந்திருந்தனர் என்றும், அதில் ஒருவர் கருப்பு கலர் பேண்டும், மற்றொருவர் கருப்பு கலர் வேட்டியும் அணிந்திருந்தனர் என்றும், எதிரிகளில் ஒருவருடைய செருப்பு அந்த இடத்திலேயே கிடந்தது என்றும், இறந்துபோனவரின் ஒரு ஜோடி செருப்புகளும், அவருடைய இருசக்கர வாகனமும் அங்கேயே கிடந்தது என்றும், நான் அருகில் சென்று பார்த்தபோது, முகத்திலும், தலையிலும், கையிலும் வெட்டுப்பட்டு, இரத்த வெள்ளத்தில் இறந்துகிடந்தார் என்றும், பின்னர், விசாரித்ததில், இருசக்கர வாகனத்திலிருந்து முதலில் இறங்கி ரஞ்சித்குமாருடன் பேசிக்கொண்டிருந்த நபர் வேலாயுதம்பாளையத்தை சேர்ந்த கலையரசன் என்றும், மற்ற நபர்கள் பிரசாந்த், பிரசாத், வேக்தாவுத், கோகுல்நாத், சீனு (எ) சீனிவாசன் மற்றும் மதுரையை சேர்ந்த கூல்மணி, சூர்யா என தெரிந்துக்கொண்டேன் என்றும் போலீசார் விசாரணையில் சொல்லிவிட்டு, தற்போது எதிரிகளுக்கு பயந்து உண்மைக்கு புறம்பாக பொய்யாக சாட்சியம் அளிக்கிறேன் என்றால் சரியல்ல.

7 மற்றும் 9 எதிரிகள் தரப்பு குறுக்கு விசாரணை

91 கபே 2019 வருடம் ஆரம்பிக்கப்பட்டது. பைபாஸ் வேலாயுதம்பாளையம் ரோட்டில் உள்ள நால்ரோடு இடத்தில் 2017 ல் வேலாயுதம்பாளையம் பாலத்துறையில் ஆரம்பித்தேன். 2019-ல் ஆரம்பித்த கடைக்கும், 2017-ல் ஆரம்பித்த கடைக்கும் 3 கிலோமீட்டர் தொலைவு இருக்கும். நான் கடையை 2019-ல் வாங்கும்போது சிசிடிவி கேமரா ஏற்கனவே அந்த கடையில் இருந்தது. அதையும் சேர்த்து நான் வாங்கினேன். ஏற்கனவே இருந்த கடையின்

உரிமையாளர் பெயர் குட்டி. சிசிடிவி கேமரா எந்த நிறுவனத்திடமிருந்து யாரிடமிருந்து வாங்கப்பட்டது என்றால் CCTV Camera HiVision Company ஆகும். எந்த கடையில் குட்டி சிசிடிவி வாங்கினார் யார் பொறுத்தினார்கள் என்ற விவரம் எனக்கு தெரியாது. ஏற்கனவே பொறுத்தப்பட்டிருந்த கேமராவை நான் வாங்கினேன். கோயம்புத்தூர் சென்று எப்போது கரூர் வந்தீர்கள் என்றால் 17.12.2020 அன்று இரவே நான் கரூர் வந்துவிட்டேன். 18.12.2020 அன்று காலை காவல்துறையினர் உங்கள் கடைக்கு வந்திருந்தார்கள். நான் தான் டிவிஆரிலிருந்து சிசிடிவி புட்டேஜ்களை காப்பி செய்து கொடுத்தேன். நான் ஹார்டு டிஸ்க்கை தனியாக எடுக்கவில்லை டிவிஆரில் இருந்து பென்டிரைவில் காப்பி செய்தேன். காவல்துறையினர் என் கடையில் இருந்த ஹார்டு டிஸ்க்கை எடுத்துச்செல்லவில்லை புதிதாக பென்டிரைவ் வாங்கி அதில் காப்பி செய்து எடுத்துச்சொன்றார்கள். உங்களுடைய டிவிஆரில் சிடி அல்லது டிவிடியோ வைத்து காப்பி செய்ய இயலாது என்றால் சரிதான் பென்டிரைவில் மட்டும் தான் காப்பி செய்ய முடியும். உங்களுடைய பயன்பாட்டிலும், கட்டுப்பாட்டிலும், உங்களது பொறுப்பிலும் இருந்ததாகவும் நீங்கள் தான் டிவிஆரிலிருந்து பென்டிரைவிற்கு காப்பி செய்து எடுத்துக்கொடுத்தற்காக சான்று எதுவும் கொடுக்கவில்லை என்று சொன்னால் நான் சான்று கொடுக்கவில்லை டிவிஆர் என்னுடைய பயன்பாட்டிலும், கட்டுப்பாட்டிலும், பொறுப்பிலும் இருந்தது. சிசிடிவி கேமராவில் உள்ள லென்ஸ் எவ்வளவு தூரம் உள்ள விவரங்களை பதிவு செய்யும் என்றால் 200 மீட்டர் உள்ள பதிவுகளை பதிவு செய்யும். பதிவுகள் 2 மாதம் வரை இருக்கும். சிசிடிவி கேமரா 200 மீட்டர் வரை பதிவு செய்யும் என்ற விவரம் உங்களுக்கு தெரியாது என்று சொன்னால் சரியல்ல. 2020 க்கு முன்பு உள்ள கேமரா லென்ஸ் அனைத்தும் 20 அடிக்கு தான் படம் எடுக்கும் என்று

சொன்னால் தெரியவில்லை. 20 அடிக்கு மேல் உள்ள படங்கள் தெளிவில்லாமல் தெரியும் என்று சொன்னால் சரியல்ல. நீங்கள் 91 கபே கடைக்கு உரிமையாளர் இல்லை என்றும் திருமாறன் தான் உரிமையாளர் என்று சொன்னால் நான் தான் கடை உரிமையாளர் திருமாவளவன்.

என்னால் தட்டச்சுருக்கு சொல்லப்பட்டு அவரால் தட்டச்சு செய்யப்பட்டு சாட்சிக்கு படித்து காண்பிக்கப்பட்டு சரி என்று ஒப்புக்கொண்டு என் முன் கையெழுத்து செய்தார்.

மாவட்ட நீதிபதி,
கரூர்.